

# SIA ŪBIT The SOWER

Vialika-Litoŭski  
(Biełaruski)  
dvumiesiačnik

The Great-Litvanian  
(Whiteruthenian)  
bimonthly

---

Authorized as Second Class Mail, Post Office Department, New York, U.S.A.

---

Časapis Katalicka - Hramadzki


---

1963 Maj-Červień

Nr. 32 (h. 6.)

May-June, 1963

---



## U NIEBA UŠEŚCIE ZBAVICIELA.

Jezus pasiarednikam našym.

„Chrystus żyvie zaŭsiody, kab zastupicca za nami” (Hebr. 7,25).

1. Chrystus pašla z Umieršych paŭstaŭnia prabyvaŭ miž svaimi vučniami 40 sutak. U hetym časie uzmacniaŭ fundament Svajho Uładarstva na ziamli, šviatej Ekklezii, katoraj pryraukaŭ zyslać šviateho Ducha, Paciašyciela i Božaha Vučyciela.

U Lekcyi i Evangielii, na hety dzień vyznačanych, koratka uskazanaja Jahonaja navuka, datykajučaja Ekklezii (Kaścioła). Zavioŭšy Apostolaŭ i Vučniaŭ na Aliŭkavaju haru, daŭ svajo apošniaje daru-

čeńnie: „Idučy na uviěš šviet, ahalašajcie Evangieliju usiamu stva-  
reńniu. Chto uvieryć i achryścicca, budzie zbaŭleny, a chto niaŭvieryć  
i nie achryścicca, budzie na wiečna pakarany. Pačvierdžaje Svaju na-  
vuku, abiacañniem: „A tyja, katoryja uvieryć, takija cudy buduć dziej-  
nićać. „Maim Imieniem buduć vyhaniać niačyścikaŭ, buduć havaryć  
novymi movami, buduć brać hadziuki, chaciab štokolačy trujučaha  
pili, im škodzić nia budzie; kali buduć uskładać na chvorych ruki,  
chvoryja vyzdaraviejuć.” (Evangielija). I prykazaŭšy im nie adchodzieć  
z Jeruzalimu, ale čakać abiatnicy, ab katoraj ad Jaho čuli, mocy Švia-  
toha Ducha, jakaja mieła na ich zyjści, kab byli šviedkami Chrystusa  
až da kanca švietu. (Lekcyja). Adazvaŭsia apošni raz da ich, kažućy:  
„Addadziena mnie usia ŭlada na niebie i na ziamli. Idućy navučajcie  
usie narody, chryściačy ich u Imia Ajca i Syna i Šviatoha Ducha, na-  
vučajućy ich zachouŭać usio, što vam prykazaŭ. A voš ja budu z vami  
až da kanca švietu” (Mat. 28,18-20). A Pan Jezus, kali da ich tak ha-  
varyŭ, ustupiŭ u Nieba i zasieŭ pravaruč Boha. Jany adyjšli i čakali  
až zyjšoŭ na ich Šviaty Duch. Tady advažna vystupili navučać paŭsiu-  
du. „Pan Jezus dapamahaŭ i učviardžaŭ ich movu praz cudy u sled za  
imi idučyja” (Evang.).

2. „Pan Jezus uziaty byŭ u nieba i zasieŭ pravaruč Boha”(Evang.).  
Jezus, idučy da Ajca, dakanaŭ dzieła zbaŭleńnia praz achviaru Svajoj  
Muki i kryžavoj śmierci i viarnuŭsia da Svajej chvały, katoruju mieŭ  
u Ajca prad paŭstańniem švietu, jak druhaja Asoba Božaja. Jamu  
jość dadziena usia ŭlada na niebie i na ziamli. Usie narody plaskajcie  
rukami vykrykujućy Bohu hołasam radaści (Introit). Ad taho času  
iznoŭ abniaŭ i jak čaławiek Svajo Niebiosnaje Ŭladarstva i staŭsia  
sudździoj żyvych i pamioršych. „Staŭsia pieršaj razumnaj istotaj na  
ziamli Adam, a Jezus druhim — ducham ażyvajućym... Jak my na-  
sili abraz ziamnoha, tak niasiom abraz niebiosnaha. (1 Kor. 15,  
45, 49).

U tryumfalnym pachodzie u Nieba uvioŭ dušy spraviadlivych z  
atchłani, skrušyŭ puty i vyvieŭ Ź niavoli. Paznaŭšy śmierć i atchłań,  
uvajšoŭ da Svajej chvały, „Katoruju u Jaho piarviej mieŭ, jak šviet  
paŭstaŭ. Panižyŭ samoha Siabie, staŭsia pasłuchmianym až da śmierci,  
a śmierć była na kryżu. Dzielataho i Boh vyvyžyŭ Jaho i daŭ Jamu  
Imia, pieravyžšajućaje usiakija imiony, kab na Jaho Imia usie zhina-  
li kaleńni. Žychary nieba, ziamli i padziamiellia i kab usiakija jazyki  
vyznawali, što Jezus Chrystus jość Panam u chvale Boha Ajca” (Filip.  
2,8-11). Addavajma siahońnia čeść Chrystusu, Panu i Ŭladaru naša-

mu, haľavie Ekklezii, katoraj my jościeka žyvymi čaściami. Ustupiũ u Nieba, kab i tyja, katorych Ajciec Jamu daũ, byli Ź Im tam, dzie Jon jość, kab ahladali Jahonu chvaũ, jakuju Jamu Ajciec daũ. (Joan. 17, 24).

„Chrystus žyvie zaũsiody, kab zastupicca za nami” (Hebr. 7, 25). Uzniošsia Pan Jezus u Nieba, kab być našym Pasiarednikom, Zastupnikom u Niabiesnaha Ajca. U toj mecie zyjšoũ na šviet i panios kryžovuju šmierć, jak achviaru za nas. Dakanaũ dziela zbaũleńnia i uznošicca u Nieba, kab tam, jak i čaľaviek, pry pasadzie Niabiesnaha Ajca mieli zastupnika, kali vieraj, davierlivašciaj i miľašciaj žviernimsia da Jaho. Da hetaha zaachvočyvaje nas šv. Paũlus: „Pazirajma na Jezusa, papiarednika našaha, dziejnika viery, katory majućy prad Saboj viasiella, uziaũ kryž, nia hledziaćy na pahardu i zasieũ pravaruć Božaha pasadu. Uhladajciesia uvažna na Tahoe, katory iz starany hrešnikaũ atrymaũ pahardu, kab ni ustrymlivalisia i ni sľabielu na duchu” (Hebr. 12, 2-3).

„Chrystus uvajšoũ u samaje Nieba, kab zastupicca prad voblićam Boha” (Hebr. 9, 24). Chacieũ nam pamahćy i zastupicca za nas u Niebiosnaha Ajca. Kali-b navat chto zhrašyũ, to treba pamiatuć, što majem spraviadlivaha zastupnika Jezusa Chrystusa. Jość Jon uprasicieľam za našyja hrachi i nia tolki za našyja, ale navat ceľaha švietu”. (1 Joan. 2,1-2).

Chrystus ustupiũ u Nieba, kab nam pryhatavać pamieškańnie, u jakim maje nas pryniać, kali pieraniasiom usiakija zmahańnia i ziamnyja ciarpieńnia z miľasći dla Jaho i, dachoũvajućy Jamu viery, zasľužym na dobruju viečnuju nadhorodu. „U domie Majho Ajca pamiašćeńnia šmat... idu pryhatavać vam miejsca... A kali adyĵdu i pryhatuju vam miejsca, iznoũ pryĵdu i prymu vas da Siabie, kab byli tam, dzie ja budu” (Joan. 14, 2-3). Idzie Chrystus i my idziom Ź Im. Pryĵdu da Boha, „katory razviesialaje moľadašć maju” (Ps. Judica 42, 4).

3. Našaja suspolnašć jość u Niebie, skul takŹa Zbaviciela aŹydam, Pana našaha Jezusa Chrystusa, katory źmienić našaje ciela paniŹańnia i prypadobnić jaho da ciela jasnašći Svajej takoj mocaĵ, jakoj paddaũ usio Sabie” (Filip. 3, 20-21). Jak Chrystus uzniošsia ciela u Nieba, tak i my pavinny uźniašćisia našaj dušoj u Nieba, zaklikaĵe nas šv. Ekklezija.

U kaŹnaj šv. Imšy zaklikajecca: „Uharu sercy...” U Niebie jość našaja praũdzivaja Aĵčyna. Ziamla jość miejscaĵ proby, zmahańnia.

Nia možna asiahnuć Nieba biaz cieżkaściaŭ, biaz kryža. Ale kryšku zmahaŭnia. Treba pomnić, što pryrečanaj nam nadharodaj jość Sam Boh. „Ja abaronaj tvajoj, a nadharoda tvaja wielmi vialikaja.” (Gen. 15, 1).

Daj nam, Boža! kab my, katoryja u cudoŭnaje u Nieba Ušeście Syna Tvajho Adzinarodnaha, a Adkupiciela našaha vierym, sercam i myślaj z Im u Niebie prabyvali” (Kolekta). **X. T. R.**

### **ZYSLAŔNIE ŠVIATOHA DUCHA (Siomucha).**

Pašla u Nieba Ušeścia viarnulisia Apostoły z Aliŭkavaj hary u Viačernik. Miž imi byli nia tolki Apostoły, Vučni, ale i žančyny. Usie malilisia, čakajučy chrystu šviatym Ducham. Usim i u ciapierašnim časie treba prasić šviatoha Ducha, kab ašviaciŭ materjalistyčny i liberalny šviet. Zyšviedčaŭnie apanavała uvieš šviet i navat viernikaŭ Chrystovych.

Treba malicca, kab pryjšło da zhody miž chryścijanami pad adnym Pastyram Chrystusam. Kab šviaty Duch ahniom svajej miłasći vypaliŭ usiakaje zło, jakoje panuje u siahoniašnich časach. Ašviaci urozumi, kab mahli paznać praŭdzivuju Chrystovuju vieru, kab razpaliŭ u ludzkich sercach ahoŭ miłasći Boha i bližniah, kab zhoda i supakoj nastali na ziamli. „Pryjdz, šviaty Duchu, napoŭni sercy Tvaich viernych i raspali u ich ahoŭ Tvajej miłasći”.

2. U dniu Naradžeŭnia Zbaviciela uvodzić nas Ekklezija u tajnicu Ucieleŭnia Jezusa Chrystusa, kab z Božym Dziciatkam brali učasć u dziciašći Božym. Uračystašć z Umieršych Paŭstaŭnia (Vialikdzień) paklikaje nas paŭstać z hrech, da viečnaha žyćcia. Praz Chryst (krzest), Pakutu, Najšviaciejšy Sakrament majem viarnucca u Mistyčnaje Cielo Chrystusovaje, jak pryšćepa u dzikuju rašlinu, kab jaje ušlachotnić. Zyslaŭnie šviatoha Ducha pašla z Umieršych Paŭstaŭnia i u Nieba Ušeście Zbaviciela, maje być šviatam Ekklezii i viernikaŭ u joj urozšych, kab adradziŭšysia u Panu Chrystusie praz łaski i dary šviatoha Ducha, pastupali u cnotech chryścijanskich i ušviacilisia tak, kab iz šviatym Apostołam Paŭlusam mahli skazać: „Užo nie ja żyvu, ale żyvie uva mnie Chrystus” (Gal. 2, 26). „Praz toje razpaznajom, što u Chrystusie prabyvajem, dy Jon prabyvae u nas, što iz Svajho šviatoha Ducha udzialiŭ nam” (1 Joan. 4,13). Chrystus izsyłaje nam šviatoha Ducha, kab urašli u Mistyčnaje Cielo Jaho, katoraje żyvie z Jaho Ducha. Zyslaŭnie šviatoha Ducha jość dniom narodžaŭnia Chrystovaj Ekklezii (Kaścioła), chryścijaŭstva, novaha ludzkoha pakaleŭnia, katoraje adkinuŭšy, za Łaskaj šviatoha Ducha, ciemnatu

śvietu, pastupaje u śvietłaści Bożaj, u duchu praŭdy i miłaści Bożaj i bliźniaha. „Płodam ducha jość miłaść, viasiella, supakoj, ciarpli-vaść, paŭstrymanaść, čystata” (Gal. V, 22-23).

Śviataja Ekklezija, uśviačana u Chrystovaj Kryvi, da novaha žyćcia u Chrystusie pryklikana, atrymlivaje praz Zysłańnie Śviatocha Ducha biezpieraryvu ahoń Bożaj miłaści, katory jaje zapalaje i aśviačaje, uzkazyvajučy Jej nieamylnuju darohu praz usie ciamnoty śvietu i biezustanna uzmocnivaje Jaje niepieraličanyimi łaskami, kab pieramańčy usie pieraškody, ciažkaści, praśledavańnie; kab pastupaŭ biaz chistańnia da štoraz vyšejšaj daskaŭałaści. Naapošku, kab złučyłaśia iz Svaім Ablublencam, Chrystusam u Jaho Niebiesnym Uładarstvie. „Katorychkolačy ażyviaje Boży Duch, tyja stanovicca Synami Božymi” (Rom. 8,14).

3. Chaj Zysłańnie Śviatocha Ducha staniecca uračystaj padziakaj za utvareńnie i uśviačaćnia śviatoj Ekklezii; za ščodryja łaski, katorymi biezustanna śviatuju Ekkleziju i viernikaŭ abdaryvaje. Prypaminajma sabie u hetym dniu, kali u Sakramencie Miranamaščeńnia Śviaty Duch i u nas ustupiŭ, kab nami kiravać i nas viaści praz ciamnatu śvietu, uzmacnivać nas u zmahańniach i ciarpieńniach, dy uśviaćić nas praz Svaie dary i łaski. Achviarovajma śviatomu Duchu našuju davieranaść i miłaść, kab biaz zaściarohaŭ paddavalisia Jaho śviatomu kiroŭnictvu. Chaj śviaty Duch budzie dušoj našaj dušy, katoraja chaj Jamu budzie zaŭsiody umiławanym pamieškańniem. Chaj peryjad ad u Nieba Ušešcia aź da Zysłańnia Śviatocha Ducha budzie časam zasiarodžańnia u malitvie, kab usie my adnamyšlna tryvali na malitvie razam z Najśviaciejšaj Matkaj Jezusa. **X. T. R.**

### **VATICANO. „PACEM TERRIS” (Supakoj na ziamli).**

Papa Joannes XXIII u Vialikuju Siaradu 10 Krasavika 1963 hodu vydaŭ pasterski list pad nazovam „Pačem Terris”. Hety dakument naličyvaje 20,000 sloŭ.

Hetaja encyklika praz apiniju śvieta pryniata jak dakumant vialikaj vahi, skiravany da usich ludziej na ziamli. Navat prasa savietskaja u skarocie apublikavała jaje. Encyklika zaklikaja usich ludziej da supakaju. Vystupaje suproć vojnaŭ usialakich, a najbolej suprać atamovych, katoryja mohuć znišćyć usio žyćcio na ziamli. Vystupaje suproć spaboronictva uzbrojeńniaŭ, katoryja mohuć nahła vybuchnuć vajnoj i staeca nieščaściem dla žyćcia na ziamli.

Pašlej przyzyvaja da uzmocnieńnia Arhanizacyi Žjednanych Narodaŭ, jak sile służeńnia supakaju; zdolnaj da ratavańnia ludziej ad

vojnaŭ u darozie naradaŭ, pierahavoraŭ. Kaža: „Jość našym najharačejšym pažadanniem, kab Arhanizacyja Žjednanych Narodaŭ u šviatovaj uladzie razstryhała usie šviatavyja sprečki”.

U joj pišacca i ab inšych rečach. Vystupaje suprać rasovych papia-redžaŭniaŭ. Baronić pravoŭ čaławieka. Choča, kab zapeŭnivali vyžšaje žyćcio da pamieškaŭniaŭ i vyžšaj žyćciovaj stapy. Vystupaje suprać kolonijalizmu i uhnieceŭvaŭniu adnamu narodu, druhich ad jaho słabiejšych.

Adnak najvažniejšaj metaŭ encykliki — „čaławiek jość myślačym stvareŭniem, istotaŭ tvorčaŭ, zdolnaj da zrabieŭnia lepšym, ale i dla žniščaŭnia jaho. Dzielataho Papa vyznačyŭ encykliku da usich ludziej, bo reč supakoju interesuje usich ludziej. Supakoj pavinien panavać uva usiej ziamli spraviadlivy i tryvaŭ.

## NAJNAVIEJŠYJA ABJAŬLEŠNIA

(praciah)

U chvilinie vialikaha sumavaŭnia spatykaja Jezusa vyčarpanaha i pakrytaha potam. Było heta u piatnicu, 20 žniŭnia. Zapisyvaja hetak: „Boža moj, chto-ž Ciabie davioŭ da takoha stanu?” „Zmučyŭsia klikaŭniem toj dušy. Serca jaje astajecca nia čuŭaje i poŭnaje pychi. Čakaju ad ciabie aktaŭ pakory dla zadavoleŭnia. Prasi ab prabačaŭniu Majho Ajca i upakarajsia. U hetaki sposab Mianie paciešyś”. — Panaŭlanyja pryzvaŭnia P. Jezusa pryhniatali Jozefu, nie dajučy joj supakoju ani u dzień, ani u načy. Ciažar pryvinaŭ toj dušu pryhniataŭ jaje biaz pierastanku. U mieru, jak spłyvaŭ čas, ciarpieŭnia jaje pabolšyvalisia, adnak-ža nie aślablali achvoty vynadharody. — U siaradu, 25 žniŭnia, pa nočy, poŭnaj tryvohi i umaleŭnia, Jozefa, vernaja svajmu raniašniamu spatkaŭniu z Jezusam, razpačala razmyślaŭnia razam z siostrami. — „Nahła — piša — uhledziła Jaho! .. Byŭ taki pryhoży, što taho nie patraplu apisać. Stajaŭ u bieli, padtrymlivajučy rukami Svajo haručaje Serca. Cełaja pastava zijała koskami šwiatła. Jaho vałasy mieli palleś zolata. Vobličča ... Nia umieju vyskazać ... nia mahu znajści paraŭniaŭnia! ... U Sercu, z kryžom u hary užo nia było ciarniny. Z rany, šyroka adčynianaj vydastavałasia połymia. Rany rukaŭ i nohaŭ wielmi zichacieli. Ad času da času raskladaŭ vuciahivaŭ ruki. Nia viedała, što skazać: Moj Jezu, jaki-ž Ty charoшы! Zdolny paciahnuć usie sercy! A ciarnina? .. Uśmiachnuŭsia, zdavałasia, što dałoni niaŭtrymajuc Jaho serca. Adkazaŭ: „Ciarniny užo niama, bo ničoha niama maciejšaha nad miłaść, jakuju znaj-

chodžu u Maich Ablubienicaŭ. „Serca Jaho, štoraz macniej hareła. Pačala dziakavać za toje, što pryvioŭ mianie u hetaje zhramadžeńnie i umalała, kab mieŭ litaść nada mnoju, bo štodzień stajusia ja mi-zerniejšaja i štoraz niahodniejšaja, kab tut zastavacca: Moj Boža nie dopuści, kab ja splamiła hetaje asiarodździe, Ablubianica Tvajho serca! Nie dazvol, kab hetyja łaski vyjšli na maju zhubu, ja-ž ady zdolnaja da usiaho złoha, chaću być viernaj, abo umiarcy. — Pasia-rod toj radaści Jozefa vusłuchała św. Imšy, złučajučysia z vynaharodžańniami Najśv. Matki. Pry tym ukazaŭsia joj iznoŭ Jezus: „Zbližiŭ mianie da Svajho Serca, trymajučy mianie tak mocna, što nie mahła parušycca. Pa chvilinie maŭčańnia, skazaŭ: „Vidziš, Jozefa, jak ciabie trymaję, nia možaš biaz Mianie parušycca. U hetaki sposab chaću trymać maje ablubienicy”. I kazaŭ dalej: „Taja ciarnina, vyniataja Mnie tut, heta taja duša jość uratavanaja, zaŭdziačavajučy malitvam i achviaram maich ablubienicaŭ u tym aharodździu, raškošaj Majho Serca... Skaży heta tvajej Matce”.

Pašla św. Komunii prasiła Jaho, kab mianie zrabiiŭ Svajej Ulubenicaŭ praz praŭdzivuju viernaść, astaŭlajučy mianie na zvyčajnaj darozie, bo ja nikoli nie patraplu za usie tyja łaski być zdavalniaju-čaj”.

„Addajsie u Maje ruki, Jozefa. Pasłužusia taboj vodle majho mier-kavańnia. Kali budu patrebavać, pakliču ciabie, bo ty maja. Heta ni-čoha, što małaja i słabaja. Ja pradusim ab heta prašu, kab Mianie miłavała i paciašala. Chaću, kab viedała, jak Majo Serca miłuje, ja-kija skarby u Siabie źmiaščaŭ i kab stałasja jak vosk, kab moh volna ciabie vyrabić”. Pašla dadaŭ: „Skaży heta tvajej Matcy: „Zaŭdziačna Maim Ablubienicam taja duša zbavicca. Nia jość jana z hetul, ale z tvajej Radzimy, i zbaviŭ jaje z uzhladu na achviaru, jekuju ty zrabila iz svajej krajny. Skaży Mnie, Jozefa, ci lubiš svaju Ajčynu?... ”

„Tak, Zbavicielu, ale Ciabie jašče bolejš miłuju!” „Słuchaj Jozefa: ad času tvajho tutaka prabyvańnia, zaŭdziakaj tvaich ciarpieńniaŭ, zbaviŭ tuju dušu i piać inšych, katoryja byli daloka ad Mianie. Cha-ću, kab ty Mnie achviaravała usio, aŭ da najmniejšaj rečy, kab pacia-šać Majo Serca za toje, što cierpieć iz starany dušaŭ Bohu pašviača-nych. Chaću, kab u Maim Sercu supačyvała biaz strachu. Hladzi na Jaho, a pierakanaješsia da jakoj stupieni hety pramień zdolny zniš-čyć usie tvaje niedaskańniaści. Chaću, kab paddałasja Majmu Sercu biaz zaściarohaŭ, i kab starałasja dumać tolki ab tym, kab Jamu pry-padabacca. Chaću, kab usio, čaho ad ciabie zažadaju aznajmiła svajej

Matcy i całkom dastasavalasia da taho, što z taboj zrablu. Naapošku, paŭtaraju heta jašče, kab była miakkaj jak vosk, katoramu moh-by nadać Maju volnuju formu. Pamiataj, što ja tvaim Ajcom, Ablubien-cam i Boham". Prad kancom šv. Imšy, jašče mianie zapytaŭsia: „Ci miłuješ Mianie?" Pašla žnik. Nikoli nia vidziela Jaho takim charo-šym! Praz uvieš hety čas, piša Jozefa, ja mahła ž Im hutaryć i Jaho słuchać, majučy na heta pazvaleńnie. Ale ad siahońnia Kazali mnie nie zvaročyvać uvahi na takija rečy i ničoha nie adkazyvać.

P r o b a n i a p e ŭ n a ś c i (26 zniŭnia — 8 kastryčnika) „Dam znak tabie P. J. 20. IX.

Dziela pierakanańnia, jaki duch viadzie Jozefu, zabaroniana jej pry kancu žniŭnia 1920 h. usialakaha parazumavańnia ž žjavaj, kato-raja tolki разоў zachvyciła jaje serca. Zažadana ad jaje vyrazna, kab advaročywała ad jaje uvahu, nie dawała jej viery i nie pryviazywała nijakaha značeńnia da taho, što jašče budzie vidziela i čuła.

(dalej budzie).

### „USPAMINY”

Pad takim nazovam vyjšła knižka Ajca Joz. Hermanoviča. Napi-sana miłym, lohkim stylam. U jej možna daviedacca ab pravach, śled-stvach, sudoch i ździekach nad niavinnym narodam. Chto tam pražy-vaŭ, skaža vierna napisana. Cikavaja budzie tym, katoryja znajuć Sa-viety, tolki z prapagandy. Daviedajucca praŭdy ab tym raju, ab jakim tak dadatna ahitatory pišuć, razkazyvajuć u volnym śviecie. Davieda-jucca, što tam partyja horšaja za usie fašyzmy. Trymaje i chvošča nahajkaj bolejšym čym za Cara. Miljony hałodnych darma pracujuć na utrymańnie partyi.

### ŠVIATYJA CYRYL I METODY.

Pav. a. Andr. Trucha, Č. Š. V. V.

(Praciah)

A tym bolejš pačala pašyracca na ūsie starony Moraŭskaja ūlada i ščašliwa pieramahać vorahaŭ, ab čym i samyja Moravianie razkazy-vajuć”.

Z takim pašyreńniem moraŭskaj ūlady, davialosia Metodu pra-cavać užo nia tolki u samaj Moravii, ale i pa susiednich słavianskich ziendlach, dzie narod żyŭ jašče u pahanstvie. U toj čas apostolskaj pracy dapamahali Metodu jahonyja vučni, pierad usim: Horazd, Kle-ment, Anhelar, Naum i Sava.



U svajej pracy Metody časta spatykaŭsia z roznymi ciažkaściami. Naprykład adzin iz Šviataŭslavavych daradcaŭ zyjšoŭsia z svajej nia-viestkaj; Metody napamianuŭ jaho, a kali toje nie pamahło, byŭ zmu-šany adlučyć jaho z Ekklezii. Uva usich Bohaslužbach Metody pry-trymlivaŭsia zapačatkavanaha im i šv. Cyrylam ŭslavianskaha abradu, asnavanaha, maje być, na łacinskaj asnovie, z ŭslavianskaj vymovaj dy pierakładami ekklezijalnych Bohaslužbaŭ z łacinskaha i greckaha abra-daŭ. Ukazavajuć na heta „Kijeŭskija Hłaholickija Listki”, što jość uryŭkami ŭslavianskaha pierakładu ž vialikaha łacinskaha Mša-łu. Toj adryvek jość nam pasviedčańniem, što na zachodnia-ŭslavian-skich ziemlach isnavała u 9-ym stahodździu svajerodnaje ŭslavianskaje Bohasluženie, jakoje, zhodna z umovami misyjnaj pracy u Moravii, zapačatkavali šv. Cyryl i Metody.

Choć Papa Joannes VIII vyzvaliŭ Metoda iz viaznicy, ale jahony-ja vorahi i dalej nie davali jamu spokoju, tym razam najstrojvajučy suprać jaho samoha kniazia Šviatopołka, katory nia byŭ zachopleny ŭslavianskim abradam i chryścijanskim žyćciom. Asabliva dziejačy u tych varožych zmahańniach byli dva šviatary: Joannes z Venecyi i niemiec Vixing. Jany mieli upłyŭ na dvare Šviatapołka i dalej Boha-službu adpraŭlali u łacinskaj movie. Hety upłyŭ mieŭ taki smutny kaniec, što maje być, 879 hodzie pasłaŭ kniaź Šviatapołk u Romu wyż-šej nazvanaha Jana Veneckaha iz skarhaj na Metodaha, što jon nia jość pravoviernym katalikom, bo nia užyvaie u Bohaslužbie vyskazu pra Šviatoha Ducha „Ad Ajca i Syna ischodziaščaha” i dalej adpraŭ-laje Bohasluženie nie u łacinskaj ,a u barbaraskaj movie, značycca u ŭslavianskaj. Aprača taho vysłaŭ kniaź u Romu Vixinga, najbołšaha voraha Metoda i zakałotnika, dy prasiŭ Papu, kab kazaŭ vykanskra-vać jaho Metodu na episkopa - pamocnika.

Papa adrazu napisaŭ Metodu list, nakazyvajučy jamu chutka pry-być u Romu, kab ž jaho ŭlasnych vusnaŭ pačuć, ci jon pa katalicku vieryć i navučaje tak, jak toje jon vusna i na piśmie abiecaŭ rabić padčas svajho pieršaha byćcia u Romie. Na poklik Chrystusovaha Na-miešnika Metody iznoŭ paspiašyŭsia u Romu. Tut pierad samym Pa-pam i romanskimi episkopami šv. Metody skłaŭ vyrazna ščyra vyz-nańnie katalickaj viery, a adnačasna wielmi dobra abaraniaŭ užo atrymany dazvoł ad Papy Adryjana II užyvańnie ŭslavianskaj movy u ekklezijalnych knižkach i Bohaslužbach, što pačuŭšy Papa Joannes VIII z vusnaŭ šv. Metodaha, adkinaŭ usie zakidy jahonnych praciŭni-kaŭ i ž šviatym dobrastaŭleńniem adasłaŭ jaho u Moraviju na Arcy-

episkapski pasad. Hety sud nad św. Metodam u Romie prad samym Papam maje dla nas vialikaje značeńnie, bo jon jość najcharašejšym pašviedčańniem, što św. Metody, choć byŭ greckaha abradu i ščyrym pryjacielaŭ patryjarcha Fotija, ale pastajanna byŭ viernym synam Katalickaj Ekklezii i zašisody pryznaŭ Romskaha Papu vidomaj haŭavoj Chrystovaj Ekklezii na ziamli.

Adpraŭlajučy św. Metoda z Romy apraŭdanym, daŭ jamu Papa, dzieła pieradačy kniaziu Šviatapołku, nadzvychajna cenny list, što u im, miž inšym, čytajem: „Joannes episkop, słuha słuħ Božych, lubamu Šviatapołku, słaŭnamu pryjacielu. My pavažajem, što ty daviedašsia, što kali brat naš Metody, dastojny episkop šviatoj Moravskaj Ekklezii, razam iz Cemizismom, tvaim daviernym, prybyli da paroha šviatych Apostołaŭ Piotra i Paŭła i prad našaje vobličča dy skazali nam jasnuju praŭdu, to my daviedalisia pra praŭdzivašć tvajej pryčilnašci dy pra lubašć usiaho tvajho narodu, jakuju vy majecie da šviatoha Apostolskaha prestoła i našaha bačkaŭskaha serca . . . My vypytyvalisia taho Metoda, vašaha vysokadastojnaha archepiskopa, u prysutnašci bratoŭ našych episkopaŭ, ci tak jon vieryć u Synbol praviernaj viery dy ci tak jon špievaje św. Liturgiju, jak heta viadoma, utrymlivaje św. Ekklezija Romanskaja i jak heta pašyrali i navučali św. Ajcy na 6-ci Sušvietnych Saborach, zhodna z evangielskimi pastanovami Pana našaha Chrystusa. A Metody vyznaŭ, što jon vieryć i špievaje zhodna z evangielijaj i apostolskaj navukaj, jak taho navučaje św. Romskaja Ekklezija dy jak heta pieradali Ajcy. My znajšli jaho pravoviernym u usich ekklezijalnych navukach i, viedama, karysnym Ekklezii. Tamu adsyłajem jaho iznoŭ da vas, kab jon dalej kiravaŭ pavieranaj jamu ekklezijaj. Nakazujem vam pryniać jaho, jak ułašnaha pastyra — z pačeściami, adpaviednaj pavahaj dy radašciaj, bo my, nakazam našaj apostolskaj ułady, začvierdzili za im pryvilej jaho episkopstva i pastanavili, što za Božaj pomačaj toja budzie navieki nienarušana, padobna da taho, jak i našy papiaredniki svajej uładaj začvierdzili pravy i pryvilei usich Božych ekklezijaŭ, a tak sama, kab Metody pilna, jak-by prad Božymi vačyma, vykonyvaŭ svoj duchoŭny abaviazak, pavodle kanonaŭ. Bo narod Božy davierany jamu i za ichnija dušy budzie adkazyvać prad Boham . . . My pastanaŭlajem, što šviatary, dyjakony dy seminarysty usiakich zakonaŭ, sŭlavianaskaha, ci jakoha inšaha plemiani, katoryja žyvuć u tvajej ziamli, pavinny pakaracca dy uva usim słuhać našaha brata, vašaha arcypiskopa, tak što jany nie pavinny ničoha rabić biaz jaho vieda-

ma... Ukancy, słavianskija knižki, katoryja ułažyŭ Konstanty Filozof, kab imi vyhałašać patrebnuju Božuju chvału, my spraviedliva pachvalajem; i my nakazyvajem, kab toj movaj apaviadali kazańnia dy dziejańnia Pana našaha Chrystusa. Bo nia trymia movami, ale usimi movami zmušaje nas šviataja ułada chvalić Boha, ułada, što nakazyvaje tak: „Chvalicie Pana usie narody, chvalicie Jaho usie ludzi”. — Hety list Papy Joannesa VIII-ha byŭ vialikim tryumfam šv. Metoda.

Viarnuŭšysia z Romy, Metody adrazu pieradaŭ papski list kniaziu Šviatapołku, katory byŭ pavinien ahałaścić ludziam, kab usim było viadoma, jaki мае быць u moravskaj ekklezii paradak. Šviatapołk, katory viedaŭ dy pasyłaŭ da papy list iz skarhaj na Metoda, z ahałašehńiem listu nie spiešaŭsia. Heta vykarastaŭ nie papraŭny vorah šv. Metoda. Ciapier, na nieščaście, jaho pamocnik, episkop Vixing, pačaŭ pašyrać padrobleny list ad Papy da Šviatapołka, jak-by Papa asudziŭ Metoda za jaho niekatalickuju navuku, zabaraniŭ Bohašlužbu i słavianskaj movie, nakazyvaŭ pieradać uładę Vixingu, a samomu varoćacca tudy, adkul pryjšoŭ. Taki fałšyvy list vyklikaŭ u Moravii vialikuju kałatniu dy zamiešańnie.

Metody pasłaŭ iznoŭ paślanca da Papy z paviadamleńniem, što robić Vixing. Papa prysłaŭ Metodu adkaz, u katorym, miž inšym, napisaŭ: „Toje samaje pisali my u našym apostolskim liście da słaŭnaha kniazia Šviatopołka, katoraha, jak zapeŭnivaješ, ty pieradaŭ jamu, i nijakaha inšaha listu my jamu nie pisali. A tamu episkopu (Vixingu) my ni adkryta, ni tajna ničoha nie nakazyvali i nie paručali jamu rabić niešta inšaje, niź toje, što ty robiš... A kali ty za Božuju pomačču viernišsia siudy, to my žadajem, pilna vysłuchaŭšy abodvych, daviaści za Božuju pomačču da spraviedlivaha kanca usio toje, što vyžšej uspomnieny episkop, suproć svajmu abaviazku, zrabiŭ suprać ciabie; i my nie pakiniem žniščyć jaho pychu pryhavoram našaha sudu”.

Davidaušysia usiej praŭdy ad Papy dy paciešany serdečnym jaho listom, Metody staŭ damahacca ad kniazia Šviatopołka, kab jon ahałaściŭ papiaredni papski list, što ukancy Šviatopołk zrabiŭ, na ustydy usim voraham šv. Metodaha i słavianskaha abrađu. Kali-ž jany i paśla hetaha nie pierastali buntavać i bałamucić narody dy usoŭvać słavianskaje Bohašlužehńia Metody byŭ zmušany da apošniaj miery: jon excomunikavaŭ Vixinga dy usich jaho pryhlichnikaŭ. — Paśla taho vorahi, мае быць, prycichli. Pa novaj vajnie z Niemcami, kniaź

Światopołk pierakanaŭsia, jak spryjali jamu susiedzi, i adnosiny miż kniaziem i Metodam paprawilisia. U 884 hodzie byŭ Światosłaŭ na pasviačańniu światyni św. Piotry i Paŭła u Brnie. Metodu stała ciapier lahčej pracawać. Na toj čas prypadaje padaroż św. Metoda da Rodna-ha Carahradu, dzie jon nia byŭ praz 20 hadoŭ. Praŭdapadobna z Metodym byli niekatoryja jahonyja vučni.

(dalej budzie)

## STYGMATY

Stygmatami nazyvajuca rany na rukach, nahach, boku, jakija mieŭ Jezus Chrystus na kryżu. Padobnyja rany mieli ludzi światyja dy i nie światyja. Samyja stygmaty nie chapajuć da ahałašeńnia za światych. Ab hetym jość vydana knižka Ajca Herberta Thurstona S. J. “Fizyčnyja abjaŭleńni mistycyzmu”. Adnym z tych abjavaŭ jość stygmatyzm. Ajciec Thurston naličaje ich bolej. Naprykład: levitacyja (čalaviek, jak balon, nachodzicca u pavietru, pierachod Światoj Hostyi u pavietru z aŭtara da vusnaŭ pryjmajučaj asoby, adpor na achon, rasciahłać cieła pa śmierci, nadziamski zapach, vidzeńnia na dalokaść, żywćio biez pażyvu. Piša Ajciec Thurston: “U stanie mistyčnym zachodziać fakty, jakija niezhadzajuca z pravam natury. U suviazi z tym nia škodzić padkreślić, što Ekklezija nikoli nie aśviedčyła, što čalaviek, prabyvajučy u pavietru jak balon, jość cudam i pryniać jak dokaz świataści.

Ahułam pryniata, što pieršyja stygmaty vystupili u św. Franciška z Asyzu (1182-1226). A. Thurston dašukaŭsia, choć nia zusim pačvierdžanych, niekalki prypadkaŭ raniejšych. Jon kaža: “Tut nie razchodzicca, ci św. Francis pieršy nasiŭ na svaім ciełe ślady ran, padobnych da Jezusavych, ci nie, ale nia možna zapierečyć ahramadnaha uražańnia, jakoje ździeiła na sučasnych ludziej”. Jon ćvierdzić, što prykład światoha Franciška utvaryŭ, jak nazyvaje “Kompleks ukryžańnia”. “Ad chviliny, kali ludzi paśviačajuca razmyśleńniem — piša Ajciec Thurston — pierakanalisia, što možna prystasavacca da Chrystusovych ciarpieńniaŭ, nosiačy ślady ranaŭ, ciarpieńniaŭ. Ideja takoj formy jednaści z Boham zahniezdziłasia u hałovach šmatlikich viernikaŭ. Istotna u niekatarych hate stałasia nabožnym aputańniem. Asabliva u niekatarych uraźlivych asobaŭ. Myśl paŭstałaja u rozumie prybierała realnyja formy na ciełe”.

U praciahu apošnich siami stahodździaŭ było šmat mistyčnych žančynaŭ. Ich stygmaty buli peŭnyja. Ale u mužčynaŭ tolki 2-ch. U św. Franciška z Asyžu i Padre Pio. “Naturalny vynik hetaha faktu — piša Ajciec Thurston — здаjecca быць то́е, што spryjańnie u pryj-

mavañniu stygmataŭ nia jość vynikam vyniatkavych cnotaŭ, ale upłyvaja u niejkej formie uraźliwaść, jakaja čaściej vystupaja u žančynaŭ, jak u mužčynaŭ. Šviatyja fizyčna mocnyja, jak św. Vincent a Paulo, św. Franciš Ksavery, vialiki mistyk św. Joannes ad Kryža, św. Alfons z Ligury, św. Filip z Neri, św. Joannes-Maria Vianney i šmat inšych nia mieli stygmataŭ, chacia mieli vialikuju nabožnaść da Mukaŭ Chrystusovych i vialikaje pažadannie da ciarpieñniaŭ. A šmat nabožnych žančynaŭ, jakija nia jość ahałošanyja za dobra słaŭlenych, a ich žyćcio šviadčyla ab nadzvyčajnaj uraźlivaści, mieli tyja hanarovaści, pražyvujučy sceny Mukaŭ z kryvaviučami piaćmi ranami”. — Ci Teresa Neumann treba bylob zaličyc da hetaj kategorii? Ab hetym zadecyduje Ekklezija. Ajciec Thurston nia maja najmienšaha padazreñnia. Pryznaje praŭdzivaść stygmataŭ, šviataść jaje žyćcia.

**A. Iwan**

### **A B K O L A R A C H.**

Kali čhto mieŭ nahodu adviedyvać pakoï karaloŭ, kniazioŭ dy i mienšych panoŭ, moh zaŭvažyc, što nia usie pakoï byli takoha sama-ha kolaru. Z našych, niakončyŭšych škołaŭ, lekarkaŭ časta šmiejalisia, što jany nia tolki usialakimi ziołami, ale i kolarami lečać. Ale znajchodziacca i takija, katoryja nad hetym zastanaŭlajuca dy uskazyvujuč na leki kolarami. Adzin iz takich u Polscy Jozef Chobota (1918-1937) napisaŭ artykuł u hazetu „Odrodzenie” pad nazovam: „Astrologija, a Siła lečniča koloraŭ”. Voś dla cikavaści pierakładaju jahony artykuł: „Šwiatło raskładajacca na 7 kolaraŭ, źviazanych ścisła z 7-mi niabiosnymi ciełami. Soncu adpaviedny kolar pamarančovy, Miesiacu — fijaletavy, Saturnu — zialony, Jovišu — ciomna-čyrvony, Marsu — ružovy, Venusu — sini, Merkuramu — жоўты. Adpaviedna dabrany kolar nia tolki pryazdablaje, ale i jość lekarstvam ad chvarobaŭ, katoryja padpadajuć pad uładu adpaviednych planetaŭ”.

Kali čhto chvory na haračku „unutrunyja zapaleñnia i vysypki”. Pry takich chvarobach treba vokny zasłaniać čyrvonym materjałam, abo šviacić čyrvonuju lampu. Ad hetaha chvory budzie čucca lapiej. Čyrvony kolar lečyc: vospu, vodru, rožu, a navat charonić ad łysieñnia, kali jano paŭstaje ad ašableñnia. Kali čhto pačynaje łysieć ad nervovych chvarobaŭ, treba stasavać kolar niabiosny. Metoda lačeñnia. Chopić adpaviednaj lampkaj praz 2 tydni ašviatlać hałavu. — Niabiosny kolar acharaniaje prad zmučanniem, histeryjaj, a taksama pry chrypkach. Heta možna radzić usim zachrypšym, histerykam, a najbolej pracujučym umysłova. Zmučany čaławiek pavinien praz daŭžejšy čas pasiadzieć u błakitnym akružañniu. Pa niekim čaśie zmu-

čaŋnie projdzie. Grypu, katar i chaleru pieramahaje zialony kolar. Vada, zialona ašvietlena, nadajecca da pramyvaŋnia unutranych sku-  
łaŋ, dy vonkavych, katoryja paŋstajuć ad „papsutych sokaŋ, jakija  
tvoracca u stravieniu. Kali stravieŋ i ahułam pakarmavy pravod dzie-  
jać słaba, treba žoŋtuju kuracyju uŋyvać. Žoŋtyja ścieny i lampki us-  
pakaivajuć boli. Cierpiačym na zabureŋnia u stravieniu, radzicca pad-  
pirazyvacca žoŋtym šalikam vaŋnianym abo baveŋnianym. Heta robic-  
ca prad jadoj abo zaraz pa jadzcie. — Lydzi pachylyja da chvarobaŋ  
razumovych pavinny lačycca kolaram fijaletavym. Vyciah z taho, što  
navat niuchaŋnia bratkaŋ pamahaje. Adnak fijaletavaha kolaru tre-  
ba uŋyvać ž vialikaj ašciaroŋnašciaj, bo jon pabudŋaje zdolnašci me-  
duimičnyja.

Aprača hetaha radzicca i rečy paŋyŋnyja našviatlać adpaviednym  
kolaram. U taki sposab pryhatavanaja paŋyva daje lecarskuju siłu.  
Tut dadaju, što čyrvonyja pamidory, žoŋtaja jaječnica, zialony hara-  
šok, ci fijaletavyja šliŋki, sami saboj jošć skutkoŋnymi lekami. Apra-  
ča hetaha pavinavactva i sudziejaŋnia koleraŋ i šviatła zachodzić jašče  
ich uzajemnyja adnosiny i sudziejaŋnia u tak nazyvanych chvalavaŋ-  
niach tatvaŋ — nieuchvatnych eteryčnych tokaŋ i chistaŋniaŋ u su-  
šviecie. Jašče mała zbadanych, ale ukryvajučych u sabie vialikuju  
tajnicu prajavaŋ žyćiovych i žjaviščaŋ kasmyčnych”.

Praŋda usio heta vyhladaje tajemna i krychu šmiešna. Maŋčy-  
ma, autar taho šalu nie nasiŋ i nie ašviečyvaŋ čyrvonaj lampkaj ha-  
łavy. Ale zdajecca nia tolki hety aŋtar hetaha artykułu, ale i nieka-  
taryja navučonyja pryznajuć uplyvy šviatłavych kolaraŋ.

U Salzburgu (Austria) zybralisia lekary, kiraŋniki administracy-  
jaŋ, architekty, malary i psychalogi na školnym kursie u zakresie na-  
rady nad kolarami. Heta zarhanizavali z „International Association  
of Color — Consultants”. — Razhledŋyvali špitalnyja spravy u ašviat-  
leŋniach, kolarach ścienaŋ, aperacyjnaj adzieŋy i h. d.

Vyskazali, jakija škody vuniknuli ž niedachopu adpaviednaha  
i biezkalaroŋnaha ašvietleŋnia, katorych niemaŋčyma napravić. Tre-  
ba chutčej kłapacicca ab pravidłovyja ašviatleŋnia dobryja dabory  
u nutry špitalaŋ kolary.

Jakuju vialikuju rolu adyhryvajuć kolary u žyćciu i dla zdaroŋja  
čałavieka, chaj pašłuŋać nastupnyja prykłady:

**U Drezden (NRD)** praz prystasavaŋnie kolaraŋ zialonaha i pama-  
rančovaha udałosia u praciahu 5 hadoŋ utrymać schizofremikaŋ u sta-  
nie bieznapadavym.

**Dr. Jedan** padaje, što u wypadkach chutkaha mučańnia abo słabieńnia uzroku asiahnutyja vylačeńnia pry pomačy kolaraŭ rečaŭ, jakija chvoryja časta brali u ruki.

Z historyjaŭ wiedama, što starażytnyja ludzi ab hetym niešta wiedali, pracuvali.

**T. T.**

### **V A D A . I Z . Ś N I E H U .**

Iz Savieckich časapisaŭ dachodzić, što vynali i vyprabavali ab dobradziejnaści śnieżnaj vady. Na kolki heta praŭda? U ich časapisach časta zdarajucca takija vynachady, ab katorych niaviedujuć samyja vučonyja, katorym hetyja vynachady prypisyvajuć. Ale ab vadzie iz śniehu, u vialikaj častcy nia treba płacić, a pašla paprabavać takoj vadoj svaju żyviolinu pać. Vynachad hety prypisyvajuć savieckamu specyjalistamu u navukach nuklearnych, D-ru Borysu N. Rodzimovu. Jon zaŭvažyŭ, što żyvyja arhanizmy bolejš pabudžajucca ad śnieżnaj vady. Pierakanaŭsia, što śnieżnaja vada maja bolšuju vartaść. Zrabili daśviedčańnia u savieckich haspadarstvach u 1960-1961 hadoch. Uziali pa 14 kurej i adnym pieńniu. Ježu im davali takuju samuju. Tolki adnym davali zvyčajnuju vadu, a druhim śnieżnuju. Rożnica była takaja. Tyja, katoryja pili zvyčajnuju vadu źnieśli 266 jajkaŭ, a tyja, katoryja pili śnieżnuju, źnieśli 532 jajki. Vaha pieršych była 31 funtaŭ, druhich 70 funtaŭ. Kiraŭniki haspadarstvaŭ pryhladalisia Ź vialikim niedavierańniem.

Zrabili daśviedčańnie z parasiatami. Padzialili na dvie hrupy. Pry kormie była tolki rożnica u vadzie. Adnym prybywała pa 14 uncyjaŭ u dzień, druhim pa 24 uncyi. Pašla 60 dniach, zvažyli. Adny važyli pa 26 funtaŭ, druhija pa 38 funtaŭ. Švini, pojanyja śniahovaj vadoj, radzili bolejš švinkaŭ.

U 1962 hodzie zrabili daśviedčańnie na vialikšuju skału, bo 2,000 kuraŭ u kažnaj hrupie. Pry kormie była rażnica tolki u vadzie. Ad 25 studzienia da 24 lutaha adny nieśli 7,775 jajkaŭ, a druhija 11,474. Zrabili daśviedčańnia na karovach. Pa 5 miesiacach karovy, pojanyja śnieżnaj vadoj dali 125 dalaraŭ bolejš dachodu.

U harodach. Raśliny, padlivanyja śnieżnaj vadoj, padvojna radzili pladoŭ.

Navučonyja daŭno viedajuć, jakaja jość rożnica miž śnieżnaj i zvyčajnaj vadoj. Śnieżnaja vada maje mieniej ciažkaha vodoru (Tlenka deuterium). A zvyčajnaja maja šmat zvyčajnaha vodoru. Biochemicy wiedali, što nasieńnia, namočanyja u ciažkoj vadzie nie kiełku-

juć. Chacia zwyčajnaja vada nia jość trujućaj, ale na żyvućyja stva-  
reńnia adjemny robić upłyŭ. Heta novaje savieckaje adkryćcio. Śnież-  
naja vada dadatnia pabudźaje da żyćcia. **F. A. S.**

**Asabista viedamyja mnie i na prošbu Pryjaciela „Siaŭbita” aha-  
łašaju ab nastupnych abchodach Biełaruskaha Narodnaha Śviata  
25 Sakavika u nastupnych miestach:**

**New York.** U hetym hodzie abchod byŭ suładzžany zumyślnym  
Kamitetam. Pry suspolnych siłach i narodu było bolejš dy mastackaja  
časťka pryhažejšaja. Aprača pramovaŭ, pryvitańniaŭ byli pryhožyja  
špievy salovyja dy choru. Naboženstvy byli adpraŭlanyja nia tolki u  
Pravasłaŭnaj Katedry, ale i u druhich cerkvach. Peŭna padzielanyja  
nia mieli u cerkvach bolejš ludziej. Adnak ahułam uziaŭšy bolejš mali-  
łasia, čym u inšych hadoch. U hetym hodzie u śviatyni Passijanistaŭ  
i kataliki, katoryja daviedalisia davoli pozna, ale prybyli. Była naho-  
da adbyć Vialikodnuju spovied, prystupić da Śviatoj Kamynii dy pa-  
malicca za paniavolany narod. Bačkaŭščynu Biełaruś. Pačuli u rod-  
naj movie kazańnie i čulisia bolejš pa śviatačnamu i viasialejšyja. Ra-  
zumiejecca, nia było tych, katoryja nie daviedalisia, abo majuć reli-  
gijnaści, jak kažuć: „Što kot napłakaŭ”.

**Hanower** (Niamiččyna). U hetym hodzie u Hanower u dzień **25  
Sakavika** była adślužana Božaja Ślužba za Biełaruski Narod Dzieka-  
nam Doktaram Michasiom Moskalikom i im u niamieckaj movie, dzie-  
la prysutnaści nieznajućych biełaruskaj movy, adpaviednaje kazańnie.  
Na hetaj Božaj Ślužbie prysutničaŭ i ščyra maliŭsia za Biełaruski Na-  
rod, vierny svajmu naznačańniu Episkop Minska-Mohileŭski Jaho  
Excelencyja Boleslaŭ Słaskans. Druhaja Bohaslužba za Biełaruski Na-  
rod była adślužana u Hoslar.

Ščyra dziakuju za prysłanyja pažadanni nastupnym: Jaho Exc.  
Episk. B. Słaskansu. Rt. Rev. Uł. Saławieju, Rev. D-ru Dziekanu M.  
Moskaliku; Spadarom: Mickieviču, B. Prytyckamu, S-ni J. Kachano-  
skaj. Spadarstvu Budźkavym, T. H. Palanievičam, H. F. Kušalam, A.  
J. Charneckim i Reškievičam. S-ni T. Marcinkivičyncy.

Na „Siaŭbit” atrymana: Ad Jaho Exc. Episkopa Słaskansa \$15,  
ad Sp. Bartula \$15, ad sp. N. N. 14,20 c., ad Sp. H. F. \$5, ad Sp. Sien-  
kieviča \$5, ad S-ni J. Gordon \$2, ad Spadaroŭ Ant. Brzenka, Protasa  
i M. Karanievskich pa \$1. Usim ščyra dziakuju.

Vydaviec-Redaktar (Publisher-Editor): Rev. Francis Czerniawski  
164 Broadway, Fort Edward, N. Y., U. S. A.